

جواب :- استنجا پائیں ہاتھ سے کرنا چاہیئے نہ کہ دائیں ہاتھ سے۔ عبد اللہ روپڑی

قضاء حاجت اور فراغت کی دعا

سوال :- قضاء حاجت کی دعا کس وقت پڑھی جائے؟

جواب :- جب ٹی میں داخل ہونے لگے یا جھگل میں پاخانہ بیٹھنے کا ارادہ کرے۔ اس وقت دعا پڑھنی چاہیئے۔ اور وہ دعا یہ ہے۔

اللَّهُمَّ إِنِّي أَعُوذُ بِكَ مِنَ الْخُبْثِ وَالْخُبَائِثِ

ترجمہ :- اے اللہ! بے شک میں خبیث جنوں اور خبیثوں سے تیرے ساتھ پناہ مانگتا ہوں۔

جب قضاء حاجت سے فارغ ہو تو یہ دعا پڑھے۔

أَلْحَمْدُ لِلَّهِ الَّذِي أَذْهَبَ عَنِّي الْأَذَى وَعَافَانِي عَفْرَانَكَ

سب تعریف خدا کے لئے ہے جس نے مجھ سے تکلیف اور نجاست کی شے دور کر دی اور مجھے عافیت بخشی۔ اے اللہ میں اس نعمت کا شکریہ ادا کرنے سے قاصر ہوں۔

عبد اللہ روپڑی

غسل کا بیان

وجوب غسل کا وقت

سوال :- غسل کب واجب ہوتا ہے؟

جواب :- شہوت کے ساتھ منی نکلنا خواہ کسی عورت وغیرہ کا خیال کرنے سے ہی نکلے غسل کو واجب کر دیتا ہے۔ اور ہمبستری کے وقت جب ختنہ کی جگہ غائب ہو جائے تو بغیر نکلنے منی کے غسل واجب ہو جاتا ہے۔ اختلام سے بھی غسل واجب ہو جاتا ہے۔ مگر اس کے لئے شرط ہے کہ جب جاگے تو کپڑے میں تری معلوم ہو حیض و نفاس سے فراغت کے وقت۔ اسلام لانے کے وقت اور مرنے کے ساتھ بھی غسل واجب ہے۔ مگر شہادہ اس سے مستثنیٰ ہیں۔

نماز جمعہ۔ عید الفطر۔ عید الاضحیٰ۔ احرام باندھتے وقت اور مکہ مکرمہ میں داخل ہونے کے وقت غسل مسنون ہے۔ اسی طرح جو شخص میت کو غسل دے یا سنگی لگوائے یا بیوی سے ایک دفعہ ہم بستری کر کے فارغ ہونے کے بعد دوبارہ ہم بستری کرنا چاہے تو اس کے لئے بھی غسل مسنون ہے۔
دوبارہ ہم بستری کرنے والا استنجاء کی جگہ دھو کر وضو کر کے ہم بستری کرے تو بھی کوئی حرج نہیں۔ اگر جنابت کی حالت میں سونا چاہے یا کچھ کھانا چاہے تو بھی وضو کافی ہے۔

عبد اللہ ام ترسری روپڑی ۲۵ محرم ۱۳۷۹ھ، یکم اگست ۱۹۵۹ء

سوال۔ غسل جنابت فرض ہے یا واجب یا سنت یا نقل یا مستحب، کیا جنابت کی حالت میں سحری کھائی جاسکتی ہے؟ قرآن مجید اور نماز پڑھی جاسکتی ہے؟

محمد ظفر اقبال مکان ۶۴ سکیم ۲ گل گشت کائونی۔ ملتان

جواب۔ غسل جنابت ضروری ہے۔ کیونکہ جنبی کی نماز نہیں ہوتی اور نہ قرآن مجید پڑھ سکتا ہے۔ ہاں سحری کھائی جاسکتی ہے۔

عبد اللہ ام ترسری روپڑی ۲۱ سوال ۱۳۸۳ھ

غسل جنابت

حمید اللہ شاہ

سوال۔ غسل جنابت کا طریقہ کیا ہے؟

جواب۔ غسل جنابت کا طریقہ یہ ہے کہ پہلے استنجاء کی جگہ اور آس پاس کی جگہ اچھی طرح دھوئے پھر ہاتھ مٹی پر مل کر یا صابن سے مل کر دھو لے۔ پھر لوہا دھو کرے جس میں پاؤں بھی شامل ہیں۔ پھر سر پر تین اونچے ڈالے جن سے بالوں کی جڑیں تر ہو جائیں۔ پھر باقی بدن پر پانی بہا لے۔

حائضہ کیلئے غسل کا طریقہ

حمید اللہ شاہ

سوال۔ حائضہ عورت حیض سے فارغ ہو کر کس طرح غسل کرے؟

جواب۔ حیض کا غسل بھی اسی طرح ہے۔ غسل جنابت میں عورت کو مینڈھیاں کھولنی ضروری نہیں۔ غسل حیض میں ضروری ہیں۔ نیز غسل حیض میں روئی پرستوری لگا کر مخصوص جگہ پر لگالے تاکہ بدبو کا اثر

نہ رہے۔ عبد اللہ اترسری روپڑی حال لاہور ماڈل ٹاؤن سی بلاک کوٹھی نمبر ۱۱۹

۹/۲۳ ھ مطابق ۲۲ اپریل ۱۹۵۷ء

خاوند بیوی ایک بستر پر! مسئلہ احتلام

سوال۔ خاوند اور عورت رات کے وقت ایک بستر پر آرام پذیر ہونے لگے دونوں نے محاسنت اور مباشرت آپس میں نہ کی۔ صبح کو جب اٹھے تو بستر پر طراوت پائی۔ طراوت دیکھتے وقت دونوں ہی انکار کرتے ہیں کہ ہمیں احتلام نہیں ہوا۔ اب وہ طراوت کس کے ذمے لگائی جاوے کہ ان کو غسل کرنے کا حکم دیا جاوے۔ اب قرآن شریف و حدیث شریف کی نص سے حکم فرمایا جاوے آیت، پیارہ یا حدیث صحیح کا حوالہ کتاب و باب و فصل تحریر کی جاوے؟ (حررہ غلام محمد)

جواب۔ مشکوٰۃ میں ہے:-

عن عائشة رضي قالت سئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الرَّجُلِ يَجِدُ الْبَلَلُ وَلَا يَذْكُرُ اخْتِلَامًا قَالَ لَا يَغْتَسِلُ وَعَنِ الرَّجُلِ الْيَأْيُ يَرَى أَنَّهُ قَدْ اخْتَلَمَ وَلَا يَجِدُ بَلَلًا قَالَ لَا غُسْلَ عَلَيْهِ قَالَتْ مَرْسَلِيمٌ هَلْ عَلَى الْمَدَائِقِ تَرَى ذَلِكَ غُسْلٌ قَالَ نَعَمْ إِنَّ النِّسَاءَ شَقَائِقُ الرَّجُلِ. رواه الترمذی و ابوداؤد و ترمذی الدارمی ابن ماجہ الی قولہ لا غسل علیہ (مشکوٰۃ باب الغسل فصل ۷ ص ۸۷)

یعنی حضرت عائشہ رضی فرماتی ہیں۔ رسول اللہ صلی اللہ علیہ وسلم سے اس مرد کی بابت سوال ہوا۔ جو تری دیکھے اور اس کو احتلام یاد نہ ہو۔ فرمایا غسل کرے۔ اور یہ بھی سوال ہوا کہ جس کو خواب میں احتلام ہوا اور تری نہ پائے۔ تو فرمایا اس پر غسل نہیں۔ ام سلمہ نے پوچھا۔ کیا عورت پر بھی غسل ہے۔ جب عورت دیکھے تو فرمایا عورتیں بھی اسی حکم میں ہیں۔

اس حدیث سے اتنا معلوم ہوا کہ تری دیکھنے کی صورت میں غسل ضروری ہے خواہ احتلام یاد ہو یا نہ۔ رہی یہ بات کہ شک کی صورت میں غسل کس پر ہے۔ سو اس کا جواب مندرجہ ذیل حدیث میں ہے:-

و زاد مسلم بروایة ام سلمة رضي ان ماء الرجل غليظ أبيض وماء المرأة رقيق أصفر (مشکوٰۃ باب الغسل فصل اقل ص ۸۷)

یعنی مسلم میں ہے ام سلیم رسول اللہ صلی اللہ علیہ وسلم سے روایت کرتی ہیں کہ مرد کا پانی گاڑھا سفید ہوتا ہے اور عورت کا پانی تپلا زرد ہوتا ہے ؟

اس حدیث میں ہر ایک پانی کی علامت بتلا دی ہے پانی کو دیکھ کر اس کے مطابق عمل درآمد ہوتا چاہیے اگر پانی گاڑھا سفید ہو تو مرد غسل کرے اور اگر تپلا زرد ہو تو عورت غسل کرے۔
اگر بالفرض تمیز نہ ہو سکے تو پھر شک ہے اس حالت میں دونوں کو غسل کرنا چاہیے کیونکہ معاملہ مشتبہ ہو گیا۔ اور مشتبہ سے بچنے کا حکم ہے۔ چنانچہ مشکوٰۃ کتاب البیوع میں ہے :-
فمن اتقى الشبهات الحديث اور اس سوال کی صورت میں جب تمیز نہ ہو سکے تو شبہ سے تب ہی نکل سکتے ہیں جب کہ دونوں غسل کریں۔

عبد اللہ امرتسری از روپڑہ - ۳۰ ستمبر ۱۹۳۷ء

” اَلْمَاءُ مِنَ الْمَاءِ ” حدیث کا مطلب

سوال :- اَلْمَاءُ مِنَ الْمَاءِ حدیث سے معلوم ہوتا ہے کہ انزال ہو تو غسل واجب ہوتا ہے اگر مہستری کے وقت انزال نہ ہو تو غسل واجب نہیں ہوتا کیا اس حدیث کا یہی مطلب ہے ؟

جواب :- پہلے الماء سے مراد پانی ہے اور دوسرے الماء سے مراد منی ہے۔ یعنی انزال ہو تو غسل واجب ہے اگر انزال نہ ہو تو غسل واجب نہیں۔ ابی بن کعب نے کہا کہ شروع اسلام میں اس مسئلہ میں رخصت تھی پھر یہ رخصت منسوخ ہو گئی اور غسل کا حکم دیا گیا کہ مجامعت کے وقت اگر انزال نہ بھی ہو تو مرد پر غسل واجب ہے۔

ابن عباسؓ نے کہا ہے کہ حدیث اَلْمَاءُ مِنَ الْمَاءِ منسوخ نہیں ہے۔ بلکہ اختلام کے بارہ میں ہے یعنی کوئی شخص خواب میں متکلم ہو جائے۔ جیلہی میں کپڑے یا جسم پر تری پائے تو غسل واجب ہے ورنہ غسل واجب نہیں۔

سوال :- طلوع فجر سے پہلے غسل جمع ہو سکتا ہے ؟

جواب :- اس مسئلہ میں اختلاف ہے۔ مجاہد الحسن النخعی ثوری شافعی اسمعیلی کا قول ہے کہ جو شخص طلوع فجر سے پہلے غسل جمع کرتا ہے۔ وہ غسل کفایت نہیں کرتا۔ اس لئے کہ حدیث میں جمعہ کے دن میں غسل کا

بیان ہے۔ اور دن طلوع فجر کے بعد شروع ہوتا ہے طلوع فجر سے پہلے شروع نہیں ہوتا۔
 اوزاعیؒ نے کہا ہے کہ غسل جمعہ اگر طلوع فجر سے پہلے کر لیا جائے تو کافی ہے جب کسی مسئلہ میں اختلاف
 ہو تو اس سے نکلنا ہی بہتر ہے غسل دن کے وقت کیا جائے۔ اس کی تائید امام مالکؒ کے اس قول سے بھی
 ہوتی ہے کہ وہ غسل کافی نہیں جس کے بعد معجز کی طرف روانگی نہ ہو۔ یہ اس صورت میں ممکن ہے کہ غسل دن کے
 وقت ہو۔ طلوع فجر سے پہلے نہ ہو۔ طلوع فجر سے پہلے جمعہ کی طرف آنے کا وقت اکثر نہیں ہے۔

حیض اور استحاضہ کا بیان

عورت مستحاضہ کا حکم

سوال :- ایک عورت نے مجھ سے سوال کیا کہ مجھ کو ایام حمل میں خون آیا۔ میں نے اس کو حیض شمار
 کیا۔ نماز چھوڑ دی۔ پھر وہ ایام معہودہ سے بڑھ کر استحاضہ ہو گیا۔ تو میں نے غسل حیض کر کے نماز
 شروع کر دی اب ہمیشہ گزر گیا ہے۔ اب نماز کا کیا کروں؟ میں نے کہا ایام معہودہ میں اتنے دن
 نماز چھوڑ دی پھر حسب معمول غسل کر کے نماز پڑھو۔ اس نے کہا ہمیشہ میری نماز چھوڑنے
 کے دن پورے ہمیشہ نہیں آتے دو دو تین تین دن آگے پیچھے ہو جایا کرتے ہیں۔ میں نے کہا
 جب اس رنگ کا خون آئے جیسا کہ مستحاضہ کے لئے حدیث میں وارد ہے تو نماز چھوڑے
 جب اس رنگ کا خون آئے تو غسل کر کے شروع کر دے۔ اس نے کہا کہ مجھ کو ہمیشہ ایک رنگ
 کا خون آتا رہتا ہے اور تھوڑا تھوڑا آتا ہے۔ کبھی ایک ایک دو دو دن بند بھی ہو جاتا ہے
 آپ اس بارہ میں مفصل فتویٰ تحریر فرمائیں۔

جواب :- مستحاضہ کی حدیث میں تین صورتیں مذکور ہیں۔

ایک وہ جس کے دن عادت کے ساتھ معلوم ہوں۔

دوسری وہ جو خون پہچان سکتی ہو۔

تیسری وہ جو نہ عادت والی ہو نہ خون پہچان سکتی ہو چنانچہ نیل الاوطار میں ان تینوں پر الگ الگ باب